



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Нр 12-1042/2

21-11-2023/v.



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на продолжението од 95-тата седница одржано на 17.11.2023 година ја донесе следната

### ОДЛУКА

Постапувањето по пријавата со број 12-1042/1 од 14.02.2023 година, **СЕ ЗАПИРА**.  
ДКСК утврди дека предметот нема елементи за натамошно постапување.  
Предметот со број 12-1042 од 2023 година да се затвори и архивира.  
Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

### Образложение

Предметот со број 12-1042/1 од 14.02.2023 година е оформен врз основа на поднесена пријава од ///. Изнесените наводи во пријавата се однесуваат на сомнежи за незаконско постапување на службено лице ///, регистратор во Централен регистар на РСМ, која постапувала по пријавата за упис на /// на ООУ ///, на /// година. Како што е изнесено во пријавата, уписот на /// на претходно наведеното ООУ бил извршен врз основа на Решение на ///, а претходно истиот /// бил разрешен заради истек на мандат од подносителот. Против решението за разрешување, од страна на /// била вложена жалба на надлежниот второстепен орган. Од ДКСК се бара да го преиспита случајот согласно со нејзините законски надлежности. Во прилог на пријавата не се доставени докази.

По увидот во содржината на пријавата ДКСК по службена должност преку дистрибутивниот систем на Централен регистар на РСМ, ги обезбеди сите потребни податоци, информации и докази врз основа на кои била извршена промената на /// година и со увидот во содржината на истите утврди дека наводите во пријавата се во целост неосновани. Во конкретниот случај, разрешувањето и именувањето на /// го опфаќаат истото службено лице. Уписот бил извршен врз основа на Решение од /// бр. /// од /// година, со оглед дека во спроведената постапка за избор на /// на горе означеното ООУ, подносителот, во законски предвидениот рок не постапил по предлогот за ///, кој бил доставен од страна на училишниот одбор. Следствено, ова решение на /// станало конечно и правосилно во правниот промет, додека другото решение за кое подносителот тврди дека е изјавена жалба од ///, е предмет на оценка и испитување од страна на друг орган – Државна комисија за одлучување во управна постапка и постапка од работен однос во втор степен. Дополнително, против решението на Централен регистар на РСМ, подносителот имал право да поднесе жалба во рок од 15 дена од денот на неговиот прием до Комисијата

за жалби преку Централниот регистар на РСМ – регионална канцеларија ///. Бидејќи подносителот не достави податок по однос на ова прашање – дали е изјавена жалба или не, ДКСК не може да се впушти понатаму да ја испитува оваа работа, согласно со нејзините законски надлежности. До толку повеќе што регистрацијата во Централен регистар на РСМ не е извршена од посоченото службено лице, туку од страна на друго службено лице.

Согласно горе наведеното, следувахе ДКСК да одлучи како во диспозитивот.

Доставено до:  
- Подносителот.

Изработил: м-р Д. Д.  
Одобрил: м-р Г. Т.

